

वितरण आदेश क्रमांक ५

सन २०११ - १२ या आर्थिक वर्षासाठी मा. लोक प्रतिनिधींनी सुचविलेल्या ग्रामीण भागातील गावांतर्गत रस्ते, गटारे व अन्य मुलभूत सुविधांच्या कामांसाठी विशेष अनुदान देण्याबाबत

महाराष्ट्र शासन
ग्राम विकास व जलसंधारण विभाग,
शासन निर्णय क्र.विकास-२०११/प्र.क्र.१२९/पं.रा.८
मंत्रालय, मुंबई-४०० ०३२, दिनांक :- ३१ मार्च, २०१२.

- संदर्भ :- १) शासन निर्णय, ग्रा.वि.व ज.सं.वि, क्र.विकास-२००९/प्र.क्र.८/पंरा-८, दि.२४.२.२००९.
२) शासन निर्णय, ग्रा.वि.व ज.सं.वि, क्र. झेडपीए-२००८/प्र.क्र.४४४/ वित्त-९, दि.१५.७.२००८.
३) शासन निर्णय, ग्रा.वि.व ज.सं.वि, क्र.विकास-२००९/प्र.क्र.१९३/पंरा-८, दिनांक ३ मे, २०११.
४) शासन निर्णय, ग्रा.वि.व ज.सं.वि, क्र.विकास-२०११/प्र.क्र.३२९/पंरा-८, दि.३१ डिसेंबर, २०११,
दि. २७ मार्च, २०१२, दि. ३१ मार्च, २०१२

:- शासन निर्णय :-

राज्यातील गावांतर्गत मुलभूत सुविधांच्या कामांसाठी निधी उपलब्ध करून देण्याबाबत अनेक लोकप्रतिनिधींकडून प्रस्ताव शासनाकडे प्राप्त होत असतात.त्यानुषंगाने मा.लोकप्रतिनिधींनी सुचविलेल्या ग्रामीण भागातील गावांतर्गत रस्ते, गटारे व अन्य मुलभूत सुविधांच्या कामांसाठी, दिनांक.३ मे, २०११ अन्वये शासन निर्णय निर्गमित करण्यात आला आहे.

२. सन २०११-१२ या आर्थिक वर्षाकरीता महाराष्ट्र विधान मंडळाने "महाराष्ट्र विनियोजन (लेखानुदान) विधेयक २०११" मंजूर केले असून, ते महाराष्ट्र अधिनियम क्रमांक १७ म्हणून महाराष्ट्र शासन राजपत्र असाधारण भाग-८, दिनांक २१ एप्रिल, २०११ मध्ये प्रसिध्द करण्यात आले आहे. त्यामध्ये लोकप्रतिनिधींनी सुचविलेल्या ग्रामीण भागातील अंतर्गत रस्ते, गटारे व इतर मुलभूत सोयी पुरविण्यासाठी रु. ४०,००,००,०००/- (रुपये चाळीस कोटी फक्त) इतकी तरतूद अर्थसंकल्पित करण्यात आलेली आहे.

३. सन २०११-१२ या वित्तीय वर्षासाठी वरीलप्रमाणे उपलब्ध झालेला रु.४०,००,००,०००/- (रुपये चाळीस कोटी फक्त) इतका निधी संदर्भीय अ.क्र.४ येथील शासन निर्णयान्वये मुख्य कार्यकारी अधिकारी, जिल्हा परिषद, ठाणे यांच्या अधिनस्थ ठेवण्यात आलेला आहे. सदर तरतूदीपैकी रु. १,६०,००,००० /- (रुपये एक कोटी साठ लक्ष) इतकी रक्कम मुख्य कार्यकारी अधिकारी, जिल्हा परिषद, नाशिक यांना वितरित करण्यास शासन मंजुरी देत आहे. मुख्य कार्यकारी अधिकारी, जिल्हा परिषद, ठाणे यांनी सदर रक्कम मुख्य कार्यकारी अधिकारी, जिल्हा परिषद, नाशिक यांच्याकडे वर्ग करण्याची कार्यवाही त्वरीत करावी. मुख्य कार्यकारी अधिकारी, जिल्हा परिषद, नाशिक यांनी सदर रक्कम सोबतच्या अनुसूचीमध्ये दर्शविलेल्या कामाकरिता खर्च करण्यासाठी संबंधित ग्रामपंचायतीच्या गट विकास

अधिका-यांकडे सुपूर्द करावी. तसेच पुढील कार्यवाही संदर्भाधीन शासन निर्णयातील सूचनेनुसार करण्यात यावी.

४. सर्व कामांच्या अंदाजपत्रकास प्रचलित नियमानुसार प्रशासकीय मंजूरी व तांत्रिक मंजूरी देण्याबाबत सक्षम प्राधिकार्यांनी कार्यवाही करावी. तसेच सदरील कामे मंजूर अनुदानाच्या मर्यादेतच पूर्ण होतील, याची दक्षता घेण्यात यावी. मंजूर अनुदानापेक्षा जास्त खर्चाच्या कामांना प्रशासकीय मान्यता दिल्यास, त्यासाठी कुठल्याही स्वरूपात अतिरिक्त अनुदान उपलब्ध करून दिले जाणार नाही. तसेच ज्या कामासाठी अनुदान मंजूर झाले आहे, ते त्याच कामावर खर्च करणे बंधनकारक राहील.


५. सदरील कामे हाती घेण्यापुर्वी संबंधित क्षेत्रात जिल्हा परिषद, पंचायत समिती व ग्रामपंचायतीच्या सार्वत्रिक निवडणूका /पोट निवडणूकांसाठी आचारसंहिता अंमलात नाही याबाबत मुख्य कार्यकारी अधिकारी, जिल्हा परिषद, नाशिक यांनी खात्री करावी.

६. सर्व कामांच्या पूर्णत्वाचे दाखले व उपयोगिता प्रमाणपत्र संबंधित मुख्य कार्यकारी अधिकारी यांनी महालेखापाल, संबंधित विभागीय आयुक्त व शासनास पाठवावेत.

७. वरील बाबीवर होणारा खर्च हा "मागणी क्र. एल-३ मुख्य लेखाशिर्ष-२५१५-इतर ग्रामीण विकास कार्यक्रम-००-८००-इतर खर्च (०१) (०८) ग्रामीण भागातील विकास कामासाठी जिल्हा परिषदांना अनुदाने (२५१५-१२३-८), ३१-सहायक अनुदाने या लेखाशिर्षाखाली खर्ची टाकण्यात यावा व तो सन २०११-१२ या चालू वित्तीय वर्षातील तरतूदीतून भागविण्यात यावा.

८. सदर शासन निर्णय, वित्त विभागाच्या अनौपचारिक संदर्भ क्र.१८९/व्यय-१५ दिनांक- ३०.०३.२०१२ मधील निदेशांस अनुसरून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,


(दि.ग.मोरे)

उप सचिव, महाराष्ट्र शासन

प्रति,

- १ मा.मंत्री (ग्रा.वि.)यांचे खाजगी सचिव,मंत्रालय, मुंबई-३२.
- २ मा.राज्यमंत्री (ग्रा.वि.)यांचे खाजगी सचिव,मंत्रालय, मुंबई-३२
- ३ महालेखापाल (लेखा व अनुज्ञेयता) -१/२,महाराष्ट्र,मुंबई/नागपूर
- ४ महालेखापाल (लेखा परिक्षा)-१/२,महाराष्ट्र,मुंबई/नागपूर
- ५ विभागीय आयुक्त, नाशिक विभाग नाशिक
- ६ जिल्हाधिकारी, नाशिक
- ७ मुख्य कार्यकारी अधिकारी, जिल्हा परिषद, नाशिक
- ८ मुख्य लेखा व वित्त अधिकारी, जिल्हा परिषद, नाशिक
- ९ जिल्हा कोषागार अधिकारी, नाशिक
- १० नियोजन विभाग,मंत्रालय, मुंबई-३२.
- ११ वित्त विभाग,मंत्रालय, मुंबई-३२
- १२ कार्यासन क्र.वित्त-१,वित्त-७,वित्त-८,ग्राम विकास व जलसंधारण विभाग,मंत्रालय,मुंबई
- १३ निवड नस्ती (पं.रा.८ कार्यासन),ग्राम विकास व जलसंधारण विभाग मंत्रालय,मुंबई-३२.

शासन निर्णय क्र.विकास-२०११/प्र.क्र.१२९/पंरा-८, दिनांक ३१ मार्च, २०१२ वितरण आदेश क्र. ५ सोबतची अनुसूची क्र.१ २५१५ अंतर्गत नाशिक जिल्ह्यातील कामांची यादी		
अ.क्र	कामाचे नांव	अंदाजित किंमत (रु. लाखात)
१	डावखर नगर व गणेश कॉलनी चांदवड ता. चांदवड येथील रस्त्याचे गटारासह कॉंक्रीटकरण करणे	१५.००
२	घोडांबे येथील रस्त्याचे गटारासह कॉंक्रीटकरण करणे	१०.००
३	पाथरे, येथे गटार व रस्त्याचे कॉंक्रीटकरण करणे. ता. सिन्नर	१५.००
४	वडांगळी येथे गटार व रस्त्याचे कॉंक्रीटकरण करणे ता. सिन्नर	१०.००
५	आडवण, ता. इगतपुरी सभामंडप करणे.	१०.००
६	कन्होळे, ता. इगतपुरी सामाजिक सभागृह करणे.	१०.००
७	ब्राम्हणवाडे, ता.त्र्यंबकेश्वर अंतर्गत रस्ते बांधणे.	५.००
एकूण रक्कम		७५.००



(दि. ग. मोरे)

उप सांचव, महाराष्ट्र शासन.